

साईं साहिब सचो श्रीरघुवर बचा।
 भाव तवहां जा ऊंचा चिरु जीवो चिरु जीवो॥
 थियो मनु आ मगनु साईं तुंहिजे प्यार में
 दिलि पेही वई कथा गुफितार में
 बिना जुहिद जतन दिनुव प्रेम रतन—चिरु जीवो॥ १॥

तुंहिजे कृपा नज़र कयो केदो कमाल
 घर घर में वसायुव प्रभु दयाल
 सभिको ध्याये हरी, लाए आंसुनि झरी—चिरु जीवो॥२॥

जिते यादि न हो कोई नामु रटनु
 उते कामिल करायो कथा कीरतनु
 बुधाए करुण कथा जागाई विरह व्यथा—चिरु जीवो॥३॥

परे वेदनि चयो तवहां वेझो कयो
 पंहिजो सगो सम्बंधी श्रीरामु चयो
 वसाये महिरुनि जो मींहु जोड़ियो नातो ऐं नींहु—चिरु
 जीवो॥४॥

तवहां जे शील सनेह तां बलिहार थियां
 द्रियां आशीशूं नितु जेको दमु जियां
 बाबा रोचल फरिजंद मिठा मैगसि चन्द—चिरु जीवो॥५॥